

Jān Haley Yancey
(Pedped ioon juon bwebwenato emool)

"Stand for the right" (Children's Songbook, 159).

Chung ekar etetal laj ilo iaļ eo epoub ilo Taiwan. Eo mōttan Jiro ekar epaake turin. Armej rekar pād aolep jikin! Rikaikukuj ro raar lali nuknk ko rej wōtlōk kaki, ajri ro raar ikkure ikkure ko, im armej ro raar ekairir kōn aer kōnono ilo talboon ko aer. Chung ekar kanooj dāpij pādk in jikuul eo an nān kanooj lale bwe ej jab kotļōke.

"Ijjab tōmak iio in jikuul eo enaņin de jemļōk!" Chung ekar koļap an ba bwe Jiro en maroņ roņ.

"Ijeļō! Ikijooror bwe en dedeļōk kūlaaj ko aō," Jiro ekar ba.

Chung im Jiro raar elļāļōk jān juon jikin wia me ekar wia kake aolep kain mōñā ko. Dragon leen wōjke ko im strawberry ko. Ainikien dumpling ko rej kōmat. Peanut ice-cream roll ko., Nām eo ekar enno aolep jikin! Bōtaab men eo de eo Chung emaroņ kar ļōmņake ekar ewi joņan bwil im eddāp ekar eņjake.

"Aō eņjake ej āinwōt ij pād ilo juon umļ!" Chung ekar ba.

"Bar nā," Jiro ekar ba. "Jen tōn wia jet nimed dān ko."

Raar jibadōkļōk juon jikin wia erdōjļōk kōn kōļar in dān ko an.

"Etke kwojjab kōņaan tii?" Jiro ekar kajjitōk.

Tii ke Maņko Juuj?

PIJA KO JĀN MELISSA MANWILL

Jiro ekar rebdōjōktok jet jān. "Ruo boba tii, jouj." Chung ekar jeļā bwe tii ekar ņae Naan in Mālōtlōt. "Lo mōo, imaroņ ke bōk juon maņko juuj?" ekar kajjitōk.

Jiro ekar oktaļōk im kalimjōk Chung. Lōjien Chung ekar ikūmķūm Jiro ekar ļōmņak ekar kōjak kōn an jab wia tii?

Kōrā eo ekar leļōk boba tii mōļo eo nān Jiro im juon maņko juuj nān Chung. Innām ļaddik ro raar bar etetal ļōk nān iaļ eo nān mōko imwer.

Jiro ekar kōmņan ainikien an idaa. "Etke kwojjab kōņaan tii? Ekanooj in emņan!"

Chung ekar kij tien. "U, ijjab idaa tii."

"Etke kwojjab"

Chung ekar ļōmņak kōn ekōjkan an uwaake kajjitōk eo. Mijenedd ro raar katakin e kōn Naan in mālōtlōt. Ilo Būraimere kūlaaj ekar ekkatak bwe kōjparok Naan in Mālōtlōt ekar jipaņ e bōk Jetōb Kwojarjar eo ippān.

"Ij tōmak ilo Anij, im E ekōņaan bwe in kōjparok ānbwinū. E ej kajjitōk bwe in jab idaa tii ak kope ak kadōk," Chung ekar ba.

"Ekōjkan amļ jeļā?" Jiro ekar kajjitōk.

"Ikar ekkatak kake ilo mōn jar eo."

Jiro ekar bar bōk juon kōļōk in dān eo nimen. "Āinwōt ekōjak. Ti wōt menņe! Eban kōmetak eok."

Lōjien Chung ekar āinwōt eobrak kōn būrōk ko rej ekkāke. Ekōjkan an maroņ kar jipaņ Jiro meļeje? Bōlen juon ilo mōn jar eo emaroņ kar jipaņ e kōmeļeļeik nān Jiro.

"Kwoj kōņaan ke itok nān mōn jar eo ippa juon iien? Ij etal nān Kabuņ eo an Jisōs Kraist im Armej ro Rekwojarjar ilo RaanKo Āliktata Kwoj maroņ ekkatak kōn Anij im Jisōs Kraist."

Jiro ekar ļōmņak iumwin jidik iien. "Ijjab ļōmņak imaroņ."

"EMŅAN," Chung ekar ba. Ekar eņjake jidik būromōj bwe Jiro ekar jab kōņaan etal nān mōn jar eo ippān. Bōtaab eļakkar wōt



mōņōņō ekar kwaļōk naan in kamool eo an.

Tokālik ilo week eo ilo jikuul, rūkaki eo an Chung, Mr. Lin, ekar kūr bwe ren reilōk. "Iļju ej raan eo āliktata in kūlaaj. Kōnke aolep rekar buuj jeral ilo iio in, ewōr juon aō kein kabwilōn. Jenaaj aolep idaa boba tii!"

Aolepān kūlaaj eo rej emōņōņō. Aolep ijellōkin wōt Chung. Ekar pir laļļōk ilo jea eo an. Jiroņ rūkaki eo an bwe ejjab idaa tii enaaj kar emool penļōk wōt jān jiroņ Jiro! Aolep renaaj kar ļōmņak bwe ekar kōjak, ejja āinwōt kar Jiro.

Jiro ekar kajutak pein. "Mr. Lin? Chung ejjab idaa tii. Ej juon kakien ilo kabuņ eņ an. Emaroņ ke idaa juon maņko juuj ijellōkin?"

Mr. Lin ekar oktaļōk nān Chung. "Ej ke mōol, Chung?" Chung ekar emajidjid.

Mr. Lin ekar ettōn dikdik. "EMŅAN. Inaaj wōrtare juuj eo niņōm ijellōk."

Ālkin jikuul, Chung im Jiro rekar etetal laļļōk nān mōko imwer ippān doon. "Komņool kōn an kar kōmņane men eo," Chung ekar ba.

Jiro ekar ettōn dikdik. "Kwoj mōtta. Eļāņne juon ej aorōk nān kwe, innām ej aorōk nān nā." ●

Bwebwenato in ekar bōk jikin ilo Taiwan. Rijeje eo ej jokwe ilo California, USA.

◆ Lale Itok, Ļoor Eō nān Katak im Bujen Ko 60-62.